

РАСЛЫЙМ



Сәләт проектлары житекчесе

_____Әдип Әлмир

«1» март, 2023 ел

Әдип Әлмир кубогына IX шахмат турниры үткәру турында

НИГЕЗЛӘМӘ

1. Гомуми нигезләмәләр

1.1. Шахмат турниры оештыручылары (алга таба – Турнир) – Татарстан Республикасының «Сәләт» яшьләр ижтимагый фонды (алга таба – «Сәләт» ТРЯИФ), «Сәләт» яшьләр үзәге дәүләт бюджет учреждениесе (алга таба - «Сәләт» ЯҮ ДБУ), Сәләт клубы (алга таба – Клуб). Турнир Татарстан Республикасы яшьләр эшләре министрлыгы һәм Татарстан Республикасы мәгариф һәм фән министрлыгы ярдәмендә оештырыла.

1.2. Турнирны үткәргәндә, оештыру комитеты Россия Федерациясе Конституциясе, Россия Федерациясенең гамәлдәге законнары, Россия Федерациясе министрлыкларының һәм ведомстволарының норматив-хокукий актлары һәм әлеге Нигезләмәгә таяна.

2. Максат һәм бурычлар

2.1. Максат:

- Сәләт мохитендә шахмат уенын популярлаштыру, шахмат уйнауны активлаштыру, яшьләр арасында бу уенга кызыксыну уяту.

2.2. Бурычлар:

- яшьләр арасында шахмат казанышларын пропагандалау, шахмат уйнауны яшьләр арасында гадәткә кертү, шахмат уеннарына, шахмат турнирларына жәлеп итү;

- актив һәм сәләтле балаларны һәм яшьләрне ачыклау һәм туплау.

3. Турнирны оештыру

3.1. Турнирны оештыру өчен клуб активистлары арасыннан оештыру комитеты төзелә.

3.2. Оештыру Комитетының бурычлары:

- турнирны үткәрү формасын билгеләү, аның эчтәлеген эшләү һәм өстәмә материаллар эзерләү;
- турнирны үткәрү методикасын эшләү, кирәкле форма һәм бланклар, кирәкле техник документлар эзерләү (мәгълүмати хатлар, турлар бланклары, катнашучылар өчен грамоталар һ. б.);
- катнашучыларга массакүләм мәгълүмат чаралары аша мәгълүмат бирүне оештыру, катнашу өчен гаризалар кабул итү, турнирны уздыру мәсьәләләре буенча элемтәдә тору;
- казыйлар командасын оештыру;
- турнирга йомгак ясау, аның нәтижәләрен билгеләү.

4. Турнирны үткәрү вакыты һәм урыны

4.1. Турнир 2 этаптан гыйбарәт: онлайн һәм офлайн.

4.1.1. Онлайн этабы 2023 елның 16-нчы мартында lichess.org платформасын кулланып үткәрелә. Аның нәтижәләре буенча иң шәп 60 уенчы билгеләнә – алар офлайн этабына уза.

4.1.2. Офлайн этабы 2023 елның 21-нче мартында Сәләт Йортында (Казан шәһәре, Островский урамы, 23-нче йорт) үткәрелә.

9:00 – катнашучыларны теркәү, 10:30 – турнир башлана.

5. Казыйлар коллегиясе

5.1. Турнирны үткәрү өчен казыйлар коллегиясе төзелә. Оештыру тәртибе, казыйлар коллегиясе составы, аның эш регламенты турнирның Оештыру комитеты тарафыннан раслана.

5.2. Турнирның казыйлар коллегиясе:

- турнир кысаларында кагыйдәләр исемлеген раслый;
- турнирны эзерләү һәм үткәрү буенча Оештыру комитетына тәкъдимнәр кертә;
- төп һәм махсус номинацияләрдә жиңүчеләр турында карар кабул итә;
- турнир нәтижәләре һәм жиңүчеләр исемлеген раслау өчен оештыру комитетына бирә.

5.3. Турнирның баш казые:

- турнир казыйларына, анда катнашучыларга һәм кунакларга уеннарны уздыру тәртибе хакында консультацияләр бирә, шулай ук турнир барышында казыйлары эше белән җитәкчелек итә, бәхәсле ситуацияләрне хәл итә.

6. Турнирда катнашучылар

6.1. Турнирда катнашу өчен 7 яшьтән 17 яшькә кадәр булган мәктәп укучылары чакырыла.

6.2. Турнирның үткәрелү шарты - кимендә 4 уенчы катнашу.

7. Турнирны үткәрү кагыйдәләре

7.1. Турнир ФИДА шахмат уеннары кагыйдәләре буенча үткәрелә.

7.2. Ярышлар өч төркемдә үткәрелә:

- I төркем – һәвәскәр уенчылар (разрядсыз);
- II төркем – разряды булган уенчылар (1-3 разрядлы);
- III төркем – «Асылташ» Сәләт мәктәбе укучылары.

7.3. Ярышлар «Швейцария системасы» буенча үткәрелә.

7.4. Вакыт контроле: партия азагына кадәр һәр катнашучы өчен 10 минут бирелә. Кирәк булган очракта баш казыйлар коллегиясе турнир регламентына үзгәрешләр кертергә хокуклы.

8. Финанслау

8.1. Турнир оештыруны «Сәләт» ТРЯИФ финанслай.

9. Гаризалар бирү тәртибе һәм вакыты

9.1. Турнирда катнашу өчен гариза Сәләтнең selet.biz рәсми сайтында бирелә. Шулай ук гариза биргәнче lichess.org сайтында теркәлү кирәк.

9.2. Турнир башлануга кадәр 3 көн кала гаризалар кабул итү туктатыла.

9.3. Мәгълүмат алу өчен телефон: 8 939 311 5685 – Алмаз Илнур улы Абдрахманов